

## উপজেলা পরিক্রমা

### বাজিতপুর

কিশোরগঞ্জ, ২৪ এপ্রিল, ১১টি।

(সংবাদদাতা)।— কিশোরগঞ্জ জেলার মেঘনা ঘোড়া উত্রা বিধৌত ভাটি এলাকায় প্রবেশদ্বার বাজিতপুর উপজেলা। বাজিতপুরের আদি নাম শ্রীধরগঞ্জ। ৭৩ বর্গ মাইল আয়তন বিশিষ্ট এ উপজেলায় ১টি পৌরসভা, ১০টি ইউনিয়ন এবং ১৮৫টি গ্রাম আছে। এই উপজেলার পশ্চিমে কটিয়াদী উপজেলা (চর এলাকা) পূর্বে অষ্টগ্রাম, ইটনা, মিটামইন উত্তর দিকে নিকলী এবং দক্ষিণে ভৈরব ও কুলিয়ারচর উপজেলা অবস্থিত। বিশেষ করে, চর ভাটি এলাকার মধ্যমনি হিসেবে চিহ্নিত। মোট লোক সংখ্যা ১ লাখ ৫২ হাজার ৫১৪ জন। এর মধ্যে পুরুষ ৭৭,৫৭১ এবং ৭৪,৯৪৩ জন মহিলা।

#### কৃষি

উপজেলার শতকরা ৮০ জন কৃষিজীবী। কুটির শিল্পে নিয়োজিত লোক জনও রয়েছে। কুটির শিল্পের মধ্যে রয়েছে মৃৎ শিল্প, বাঁশ, কাঠের কাজ, স্বর্ণ-রৌপ্য ও জুতা শিল্প। ভাটি এলাকার জেলে সম্প্রদায় ব্যাপক হারে মৎস্য চাষের সাথে জড়িত। মোট আবাদী জমির পরিমাণ ১৫,০৭০-০৪ হেক্টর। এর মধ্যে এক ফসলী ১৬১৯-৪৩ (হেক), দু'ফসলী ১১৯৫২-৬৩ (হেক), তিন ফসলী ১৪৯৮-০০ (হেক) সেচের অধীন ৬৩৯৫-১৪ (হেক) অনাবাদী জমি ৬১৩০ একর। সারের গুদাম মাত্র ১টি এবং বিএডিসির অফিস ১টি, কৃষি সমবায় সমিতি ১৮৭ টি, মৎস্য সমবায় সমিতি

#### যোগাযোগ

এ উপজেলায় ৩টি রেলস্টেশন, ৪টি লঞ্চ স্টেশন রয়েছে। সরারচর স্টেশনটি অত্যন্ত গুরুত্বপূর্ণ। তাছাড়া সরারচর বাজার থেকে ৪.৫ কিলোমিটার একটি পাকা রাস্তা নির্মাণ করা হলে ঢাকার সাথে সরাসরি যোগাযোগ সম্ভব হবে। ফলে পাকা রাস্তার পরিমাণ হবে ২২.৫ কিলোমিটার। দিলালপুর লঞ্চ স্টেশনটি বর্তমানে বন্ধ হয়ে যাওয়ার উপক্রম। নদীতে চর জেগে উঠায় দিলালপুরবাসীর সীমাহীন কষ্ট ভোগ করছে। তা ছাড়া ৪টি লঞ্চ স্টেশনে কোনটির মধ্যে লঞ্চ টার্মিনাল নেই। স্থায়ী স্টেশন হিসেবে লঞ্চ টার্মিনাল তৈরীর জন্য কর্তৃপক্ষের কাছে দাবী জানিয়ে আসছে।

#### শিক্ষা

এ উপজেলায় ১টি কলেজ, ৮৮টি প্রাথমিক বিদ্যালয়, উচ্চ মাধ্যমিক বিদ্যালয় ৭টি, নিম্ন মাধ্যমিক বিদ্যালয় ৪টি, গার্লস স্কুল ৩টি, মাদ্রাসা ৫৮টি, কিণ্ডার গার্টেন ১টি, পাবলিক লাইব্রেরী ১টি রয়েছে। একমাত্র বেসরকারী কলেজটি নানা সমস্যায় জর্জরিত।

#### স্বাস্থ্য

উপজেলায় বিশুদ্ধ পানির অভাব প্রচণ্ড। একটি হাসপাতাল রয়েছে সেখানে চিকিৎসা নামে মাত্রই হয়ে থাকে। ওষুধ নেই, এম্বুলেন্স নেই, নেই রুগীর চিকিৎসার নিরাপদ ব্যবস্থাসহ আনুষঙ্গিক জিনিসপত্র। সরারচরের দাতব্য চিকিৎসালয় নামে মাত্রই দাঁড়িয়ে আছে।